



Poor ás jáwɲelba

Belé Poor kí beléŋá kerna

Kibora_ii nán bora
 patta_ii
 *Belé'ŋ dormi
 *belé poor ki belé'ŋ
 kerna**
 Dig: inna ammóna'ŋ
 ere ná juurí'ŋa'ŋ ere
 Belé poor ás
 jawɲilba in ammó_ii
 ná in abbo_ii bá
 nyett arra gé kŋen
 jaíŋa_lé nama'ŋ kŋen
 táári'ŋa bá nyett arra
 kawi táári bi táári
 dɔ́o bara_si in law âl
 in ammó_ii wala in
 abbó_ii
 – na dog gís pááliti
 kwá âl nyet arra ki
 kŋen belé'ŋa nama'ŋ
 kŋen bɔllɛŋa âl
 daldɛŋ dió kaŋj jɛ
 dɔ́on _si in alá'ŋ á
 jalɔ́bá yé belé alaiba
 wala deen bɔllɛŋ
 alaiba yiɛn nyet
 belé'ŋa arra nama
 marran órré'ŋ kerker
 gé nás dɔ́o bi dɔ́o
 deen dááli gé órré'ŋ

dió nás kie keen kusenja
 testes pii
 Ná órré bi órré bás deen
 kɔ́rriŋ gé ki kie juuti âl
 órré'ŋ tɛ́bóna kayé elá
 nama dora túlé_ii
 _kwá aw kŋen belé'ŋ
 kɔ́tɔ́l alá'ŋ belé'ŋa
 kerna'ŋ arra keer
 Kwá aw na surŋa baɟɟ
 kaw ná kɛ́mél alá'ŋ daíŋ
 baɟɟ kɔ́tɔ́mó ki baama
 túlé'ŋa ásá'ŋ kaíŋ
 porre'ŋa_si dirbo tullá
 kúndi na
 Ná kora'ŋa kit kundi alá'ŋ
 ki gé kiyól
 1/ ásá'ŋ in jawliti ay níŋ
 pia keen jaíŋa_lé
 2/ ná kwá _si ay sin pia
 alá'ŋ kaa kawal kŋen
 jaíŋa_lé
 3/Ná in _si pááliti dɛ́ŋ
 órré ki kwa'ŋ ásá'ŋ á
 juldɛ́ŋóba
 4/ ná koran kit jaa
 áyɛŋa taɟɟ kwa'ŋ

Ki bora _ii
 gɔ́ɔ́dɔ́pááli'ŋa donja gi
 anni nyett âl baíŋ
 daldɛ́ŋ dió
 Rim dɛ́ŋó: Tɛ́bó kirta
 2/6/2021
 Soomí'ŋ kona jalun'ŋ
 zalɛ́ŋge
 Saada simmô



RD: Tɛ́bó Kirta

RD: Tɛ́bó Kirta





Poora'ñ kani na júréñá

Órré Poor'ín kusséña

DOMON POORA'Ñ KANƦ NA JÚRÉÑÁ
Kí poora abá kóónó ná dírigín kagila dáín órré'ñ(wérré'ñ) díó kusséña saasunghás kan, na kin kusséña'ñ oro abá kí poora'ñ júréñá na kanƦ pttó á káraba kí see'ñ see dáín ñ bán sunghâ tárrá-ii soga tabɛ kwã-le.

Waar kwã-lé abá kóónó ná túllên-dig kagila káín kanƦ bí óra appáas ban na abá in óra-sí á bundíba, kaa báis in lón dáín órré'ñ ñ alán sunghâ tárrá-ii. ká aluh-si bí kñña-sí aila saasunghá birmel na tina díña-lé âl kí kan náis bñña-sí údóná kí durú kaw wala gal náis údóná jttñña kaw. Marran inne arí âl ká wéel alán dééñ'ín írsíño údóná kanƦ ná kí kwa nyétin kí káín kúñf kalɛ nás dɔó bi dɔó na Ammó bi Ammós lon

namá yée-ii káín kanƦ abá dɔó díg éla ná kœel alán si jee main in á jñlelba jí kaa dɔó jan lia dɔó namáis jee ná-ii taltílen piá in namá eláin ññ-ii ná bí joó'ñ ere botéen alán si in báriiti âl dɔó dig kee ná dífín-ii na dɔó kee ná dífín ayba abás kininiñ údóná-sí bñwí bán tullé-ii. idfín ná káín Aboña tóorig abá dɔó éla alán-si dééñ kwě wala gal- si dééñ atin (atin)-sí jee main bá in jñlel jí ãy barɛ-lé jéla na jí kii jan na ãy órré-le jéela. kininiñ jññonja namá sunghâ taraas-gé in nyétin namá eláin ññ-ii ná jñlel alán dééñ kwě-sí dúrúm á jábíba. na dog kí keer abá jí jœel alán gís órré keer jee ela dɔó-sí joiní see kwã a joiníba. joiní bá ela joiní jarrán joiní na yé kaas kee sônghonja-sá kee wala as keeba abás sônghonja kee bá kééñ sônghonja'ñ joiní abá sônghonja as keeba bá júro. marran abá dɔó

poordɛno-ii bá joiní see kwã joiní. na do g dɔó âl poordɛno ayba abáis in kwã alán gísín jee ná-ii baw na barɛ kee-lé boo as jñba, ela bá dogólá ge ná kúne nan jí dog júño. Aw-lé poora'ñ júréñá kí gal dáín ñ namá tabɛr-ii lóó bi lóó âlbá kíwo bás kwa-sí kñen kólá kirel, in ñ tullé ayba ñ káa alán káín kanƦ-sí pttó kay. na dog ñ káa alá yáañ sungháa'ñ joo kundí. Rim dɛno (Buuru Puyyâ) Sime 6/6/2021





Belé'ń ere gís lóó leela


Poor'ín belé'ń rim



daldine'ń dió ná gîs in hěrra inná dúíń íya'ń kúńi ǎl gí dééń koo tǔyo ná gîs kí kééń kúńi gîs rísín, dúíń belé'ń rime'ń ere gîs lóó lééla ká-sí, dúíń belé'ń jaɛrglónj ereis úrtonjla barɛ'ń dió inná Atina ǎl-sí dábɛ dééń Abónj matar diós jɔlonj ɩwti,

mirígil, dúíń belé'ń rime'ń ere gîs lóó lééla ká-sí, dúíń belé'ń poor'ín dúíń kilma dió bay-ii in óńj inná dúíń íya'ń

koo ǎl gí dééń koo- lé gí tǔyo kí kúíń ayéń ,dúíń belé'ń rime'ń ere gîs lóó lééla ká-sí, dúíń belé'ń sooma



 **érré Poor**

RD: P-úrńj kwě Arbáb



Dɛó ná d̄io dóna kuro

Gɛɛdkwǎ'ŋ suur'ín jirgíŋó

RD: Kása Póngórdunjo



Urol'ín aldí

Álbá dɛó kéná nás
d̄io kello, ná úúró
ná dééŋ nɛŋ annaŋ
ay tag jáá áín íniba
álán j̄am , abá mín
karra d̄ɛô j̄agfla
bás j̄ɛlel , walgal
sín pít'íŋ ɛrgúŋ
argia , son díg
namá sartíe kiro na
kuy nás díkkôn jáá ,
ila ǎl namaŋ in
kámiŋa kɛgɛm
máaŋa jaam , namá
law mín karra nás
dééŋ jaaru Tánáŋa
kuy naŋ-si búŋí ,

namás dééŋ bajuge
pít'íŋ kárál argia .
ǎbá dééŋ jaarɛ taar
túgέ inniŋ jáá
namás jáá ná galaŋa
pii , há-ii dúín jaaru,
kilmá'ŋ day , d̄io
jaaru d̄io d̄io , írí jôn
írí jôn namás jáá ná
udo kullé pii , álán
jor oón namás jáá
ná d̄ɛo ɛŋɛ na
índeréŋ kuy k̄an bát
soná kéná wala ,
dééŋ jaaru manás in
kwǎ kí see ná pié
jitti-ii , kuy nás búŋí ,
nás búŋí íne-lé díŋŋ
nɛŋ lia-lé lóó áŋ
jalɛba .

AÁl kee gěl
kesereeg namá
kôora kello ila asá
gúúgɛr d̄io kee
namá kámmie gěl.
Sime:/7/6/2021/

Suur ay sín kirgíŋó kí
gɛɛdkwǎ:—
Kí ǎl sooma-lé kaŋ ná
poor kaw kí dáín jain
álán ǎw ná kí dɛó alá
gɛɛd á piiba álán
kerker-ii m̄ŋ káín
táaríná-le alá kaw, álán
ǎw nás kí r̄iŋ kaw
namaŋ dog ammaŋ kí
kwa sunŋân jóóŋó ǎw
nás ɛ-ún seena jawgél
Na gal kí ǎl sooma-lé
kaŋ ǎw ná suúrŋâ-sí
bagi kaw majira
namaŋ gɛɛd paalíná,
na dog ǎw ná gɛɛd-sí
tullé kaw id̄íŋ ná
poora kúŋí bás dáí-lé
kaŋ kí ǎl kaŋ ná poor
kaw. M̄awlo-lé kola
oom álán poora-sí
poora jáwí.

R. D. ɛtokan'ín m̄usa.



RD: ɛtokan'ín M̄usa



Suur'ín joiní suŋŋâkwan suúr dió

Nɛw na bára'ŋ dawwá

suur'ín joiní naman sa suŋŋâ-dáin nɛw sis suŋŋâ dawwá dawwá amin dáin bára ɔw ná dáin nɛw sí suŋŋâ joiní ná dɛn tóŋ simmó'ŋ díin boón na dog dáin nɛw ɔw ná dáin bára sí suŋŋâ joiní ni áyla yé jisi gi kôel ee na kí suŋŋâ gis dawwá dawwá kamin ee na ɔw nás suŋŋâ diŋa boón ná gis káin kuldiŋa béla nás dáin órré tabúŋ kaariyal ee na dog in gis amin jawli si tullé si assa yé a luŋba na paali gis assa ji as jauŋba ee tabɛ kwã'ŋ tamabú'ŋ baɣi kin nyétin warri ee na in si âre aŋ álán tin bi tin suuriŋ táas lé baɣi kee na dog lóo tog baŋ na assô gis amin nan gis bora pattá gis amin ee na dog kanɛ kinna na bârŋa ee baágó nás dáin bára sí kí dáin



si ee na yé dog ná-ii jisí koiní ná simmón diin boón dɛn tóŋ ná kɛn Ayéŋá kid si boón ásá bí âreŋa baŋ kɛn jaina le joini baɣi jirgɛŋo na kí bora-ii na bora pattá-ii in namá dúin domon-ii nás dáin bára sí kí dáin nɛw nás dawwá dawwá káa.

rim-dɛŋo kanya kanya kɛro sime/ 31/05/2021/ Ayé

nɛw si dawwá dawwá káa kí in sog dáin bára kí dáin nɛw nás birsilin in tullé kawe in yé-ii âl in kamin suuriŋ baɣi jáa âl Ammó kí déen dɛon âl kɛn kilmaja suur kóinje in namá yé-ii joinin korana sa suŋŋâs dawwá dawwá kaw joiní suŋŋâ dáin nɛw





Órré'ñ t̩abɛ tog

*T̩abɛ tog órré'ñ
d̩ó*

Assô_ii na ki bora_ii
ná borta patta_ii G.p
Baíñ_lá kwã nyett
T̩abɛñón wayyé'ñ
d̩ó álba tog gí na
táari pii k̩i poora
namas k̩añ ná illa
d̩ó_si kanan ál
táari pii álá'ñ k̩i dog
koo nas kanyi ná
t̩abɛñ bá kaw na
deen'ín kirsin in d̩ó
in pia náná in pia
ná illa t̩in_lé ba'ñ
j̩món na táari kwá
sis t̩abɛ'ñ juíti
Mara'ñ k̩i illá táari á
k̩uellbá na ki daíñ
j̩rnyñó bas jalun'ín
iri t̩el ná d̩ó ba
k̩el álá'ñ lónóla
llmain ela jalun_si
baas kaa
A'lá'ñ kaíñ kilma'ña
órré_si kanni ki
kilmanj táya
Ná álá'ñ in k̩k̩il k̩i
órré daíñ_lé kaa
k̩el

Na ɛ it ál gís

k̩ña_si wari
álá'ñ_si
órré'ñ dogola
_táari p̩r̩ñ
kawli inna
ammóna_si
J̩r̩ña'ñ jawi
ná táariña
kerna k̩añ
dog nama in
k̩el álá'ñ_si
k̩i suur k̩r̩ñó
ki kaíñ k̩añ
nas dog
baraña'ñ
belé agi
waiba
t̩d̩ñ asá'ñ
ar̩i túllé k̩wi
ki koraña
sunja
Na dog
ota'ña k̩añ
asá'ñ k̩wi
inna g̩da'ñ
ere
Rim d̩ñó
t̩bó kirta
Sime
7/6/2021
ki bora_ii



RD: T̩bó K̩irta



érré Poor

ɛñsee-ii ná órré-sí
kanie.

D̩wwá d̩wwá-ii.



Mitíla Poor'ín dió

Kwa ɔw nás toŋa kinanɔa kɔ́ñ

Aldí

Belé'ñ balda

Kwa ɔw'ín Aldí :

Âlbá kwa ɔw káñ nás toŋa kinanɔa kɔ́ñ , namá díg kénɔa dfeŋ dió ná saa baalɛ kénɔa , nân ñe'ín jíro irelini , ná bân júndi abá déén jaaru ñe kiro walgal jâm díg piá , námás kí tolloma in éla âl kôel ásán koóná kwa walgal kamúño na lóóná dñɔa'ñ saa lá kóónó . Déén jaaru-sí mñ namá lóó nii báás piá



ná kasín jáán ila , ná abá yee jágfla lóó bás in makké-ii niná ãl dwo déén maré'ñ kili tia , abás yé ñe tawrá jáá (túrgé) bán law nás tánanɔa , kosg kosog ay si koóná dúín jaaru , Â-ii úmmák âl dúín nisil kee . Déén jaaru kila ñe sí namá iso , yee gal asá kinanɔa gé walá saad ás kɔ́ñba ná bá lóó pɔy'ín láñ. yéé ila baalɛ míñ déén pɔy bá lóó kí batîr'ín tír lññ dwo ñe túle ay-sín jaa , ila sog déén jaaru-sí namá kuy in êl ná ñe-sí sigo. abás ñe dũ innân jáá namá law nás tánanɔa , Ájɔ dúín jaa ay-si kamúño namá dússân tina , yé gal tabɛ bás in tttó kee ná párgánɔñ âmma , asá dwo innalan dússá tñrel dig wasá tabɛ á túy-tiba . Á-ii âl dúín nisil kee , dwo námás in kwã lôolo nisil'ín oro ála á keba âl bábará idññ ná ká saab á añ-ba.

[03/06, 10:39]

Póngórdɛ: Mitíla poor'ín dió

- 1/ kɔ́wo bá tooro'ñ ge ná jttí gé ãl kíeñ púgo dúiti. 2/tooro námíñ kee bás yé púgó-le jgñti, ná púgó áiba asá tooro lé jgñti. 3/ Kusa bá kwa molmanɔa'ñ rɔyta kireli. 4/ ɔw nás kññ kôma káwí jruñ. 5/ merso taar dúlo jábɔ ná bára'ñ aldí pii . 6: Yaan'ín íya-sí tabɛ á way-ba. 8/ úú bárnɔñ karɔ kwan ná míñ kénɔa bá koro'ñ rúbánɔa bay. 9: ása kfmná dññ írí wɔyñ. 10/: kurro kwã'ñ raama kwa nyokkénɔa'ñ írí. [11/: bíri pttô bood á uy'ín-ba , walgal bood taga áñ júyoba. 12: Day abás kññ á paago-ba , píriná-le ás kulítiba . 13/: kamal rúúbín dió tarɔa-sí bá tog tog ñaal . 14/áisa-bá in báás jeñá ná kórá'ñ jammaila. 15/ dwo dee âl dwoði asá kɔ́wo déén tin-lé ùndɛ, ná dwoð áiba ãl kɔ́wo ínñi.



Poor kutum

Dɛwwá dɛwwá wérré
poor

Poor kutum
saarén-si írí joo kílma
kaiŋ.

Rámsíná'ŋ
dombore díwwô kuro.
Sabara kaw ná
Sooma k̄ndi daldí'ŋ
jeméréŋ, poora kí
sáat ǎw ná Soóm
kaiŋ belé'ŋ rim-lé.

In rámsíná'ŋ
dombore dééŋ rim in
Ayé les túúŋíní 2019
Dúal taanfílin̄ namás
in in Ayé-le agíní 2020
Dúal Ederán̄ namá in
Ayé'ŋ díó kuro 2021
Dúal Pootán̄.
In dombore namá

sabba waark̄ŋo-ii, namás
rámsíná 37 díó kee na
miríngila 13 kee in
dombore-sí namá in karí(
muut as junóba).

Poor'ín belé'ŋ
Ḡɛɛɛpaalín̄â-sí dóŋá ǎri
anni asá in belé-sí
koomée nás káŋŋe ásán̄
saare porren̄a belé kaiŋ
daldíŋá'ŋ díó.

Na ḡɛɛɛpaalín̄á
waarkwã-sí baŋi'ŋ dóŋá
anni aísá kányín̄je kí
rim'ín̄ jaáŋŋŋa GP(Nuun
baŋŋa ǎw) na GP(
kotóora) na aísín̄ ȳaba
álán̄ Ḡɛɛɛpaalín̄á karíkwã-
sí dóŋá anni aísá kányín̄je
kí poor'ín̄ belé'ŋ j̄ɛɛɛmó'ŋ
daara'ŋ kona álán̄ in
dombore ásílen̄ eej ná
kúró GPá (Ḡɛɛɛpaalí na
rámsínád̄ŋŋ: k̄nde
k̄sukús̄ɛ tigos na GP
Áwa'ŋ kwě na GP Tíldor).

Rámsín̄d̄ŋŋ'ín̄

jalun
kona: kamal'ín̄ kwě
K̄at̄ɛɛɛr̄ûg B̄iisa
Dāar̄iŋ'ín̄ sime: 1997

Deem appâ: Z̄al̄ŋŋe
Akk̄úro: K̄ôrne
Elle: T̄úɛɛr Bogôj
Sooma kern̄a: Majiri-ii
t̄isó n̄ilín̄-lé.

Soom: W̄úo'ŋ Soom
M̄âyo Gatáate -----
kart̄ɛɛm— S̄ɛɛɛd̄ân.
Soom'ín̄ joo: in Ayé-le
Soóm nyan̄á 2018
Dúal Ederán̄ 15.

Tuun̄as ná rámsíná
teer m̄ín̄ ila dío ǎl yé
R̄iŋe dííŋ-le kéŋá.

Na d̄úó bi d̄úó ná in
domore k̄œl álán̄
árden̄ piá bá ǎw náis in
d̄f̄ló'ŋ boot-lé taan.

0920776789
R M: kamal'ín̄ kwě
K̄at̄ɛɛɛr̄ûg B̄iisa.

RD: Kamal'ín̄ kwě K̄at̄ɛɛɛr̄ûg



Dombore díwwô

Rámsíd̄ŋŋ
Kamal'ín̄ kwě

Rámsíná'ŋ Dombore

Muut as junóba



2020
sabba díŋ

D̄íŋ ulul̄ŋ akira na d̄ine, abá úsá
kola kéŋi á-ii korolba turba dúŋbá
gorre díŋ'ŋ pii kí ȳeŋa.



Belé na b-ll-ñ'ín jopókwa

Poora'ñ dogólá'ñ jangar'ín



RD: Órré'ñ kilmá

Poora'ñ Dogólá'ñ
Jangar'ín:

- Tog: Belé'ñ na b-ll-ñ jopó'ñ kwă.
- Aw: S-ur-ú'ñ na b-ar-ú'ñ jopó'ñ kwă.
- tis: Belé'ñ jopó-lé wala S-ur-ur na b-ar-ur jopó-lé á káiba.
- Onjal: káñj kani dáínj táas-lé ná turél kúnj kínjiti nás á kaljba tab-ña ere'ñ nín kawía.
- Tog:-Belé'ñ na b-ll-ñ jopó kwă:-
- Dog aw gé:-
- Tog- kwa belé'ñ na b-ll-ñ jopó kwă déll-ñ.
- Aw- Ná kwa nás kí

ta-ri-ña kurreli: ín namá yé-ii álán sí wérré poor-sí dal-meña ðndól attô na saare áminj sí belé'ñ jopó-sí kí ta-ri-ña kurrel na ta-ri-ña sí awyél ín namá waja-ii jigeña'ñ ná jundí álán d-ld-ñ kwě deenj Kilmá'ñ táas kí júúrú'ñ janan jaa namás kwa-sí ínbelénj álán tabbin káwal na ás lónba deenj dorá âl sargi-ii bá ínbelénj deenj dorá âl bá see-ii nán âl baaj'ín(tílgenj) ena ín d-ó namá bisara köel áminj jöel álán kíe bôn wala beléña'ñ j-ld-ónó-lé álán koor ás beenj bá, b-arna kí díenj b-agi ta-ri-ña-sí dáínj belé'ñ jopó-lé ás b-ndól bá dorá ðit ná jf jaaba ta-ri-lé bá jf na kí díñj suúr banj.

namá poor'ín belé'ñ j-ú-mó'ñ daara-ii kí keenj kelgeña'ñ dal-d-ñj díó ná kí kilmána na kí júúrúnj

keeréli álán sí káínj w-ona'ñ belé na b-ll-ñ na sime kopól assô assô áminj nánj dog sunjâ'ñ ere dog s-ur-ur na b-ar-ur jopó-lé k-ñj kí s-urna keeleli álán-sí kopól nyéttin ín namá yé-ii r-ñ'ínj dorá ásánj wérré poor-sí túmó nánj s-ñ saare porreña-sí b-ar-ur komolmól säy kí deenj sime'ñ na b-ll-ña domboreña-le nánj n-ñj kí kwa'ñ arrá k-ñj dal-di-lé nánj d-ó tab-ur düu anj s-ñj j-abi bá d-ó-sí ín namá yé-ii dorá álán sí wérré poor-sí tab-ur jee attô na saare na ááres kanj álánj wérré poor'ínj dogólá nyéttin kela nás dáínj belé kí rim na ar-d-ñj kíwía nás suúr kirg-ñjó sunj-ii ná kwa'ñ íyana k-ri k-úlo nánj g-ñ kanane.

Nánj dog áminj saada simmô'ñ kwě ás jan bá lonpii díñj belé'ñ j-ú-mó-lé arrá á gísínj piá bá, "nánj dog balunj áminj jöel álánj d-ld-ñkwě-sí jfo wala





Dǎlima na tiríjinne kwǎ

Beléna s̄ur̄ wala gal b̄ar̄'ŋ jopó

jǎw dald̄i-lé bás belé na b̄all̄iŋ j̄ab̄úŋ".

Aw- S̄ur̄'ŋ na b̄ar̄'ŋ jopó kwǎ:-

K̄in namá poor'a'ŋ dogólá'ŋ júnyúŋ'ŋ daaraŋa gé na k̄ien daaraŋa:-

- Dǎlima kwǎ

-Tiríjina kwǎ

- Na kwa alá dǎlima-lé k̄aiŋ na kuról

Dǎlima: namá yeen gé ná d̄ii p̄úgó kwě tog'ín daara na d̄ii kí

jan̄g'f̄l'ŋ daara kwǎ na d̄ii Tombôr'ín daara kwǎ k̄in namá yeen gé utú kwǎ b̄ar̄ na

s̄ur̄'ŋ jopó kwǎ marraŋ kwa d̄ii sis wérré'ŋ lóó ȳe nás kí k̄err̄iŋ koldónól deen nam̄te uún̄ na ȳe-sí utú âl bawa âl id̄f̄iŋ bawa álán sí deen

wérré'ŋ pasa na jopó káiŋ gárima-lé âl ḡi kí ayéŋa k̄ir̄iwe nán̄ dáin̄ s̄ur̄'ŋ kab̄ía na d̄ien̄ délla ila-ii álán wérré poor-sí na s̄ur̄ baáno, na kwa d̄ii k̄aiŋ ná belé'ŋ

jopó-lé k̄aiŋ assô assô ámiŋ âl sí wérré-sí kí koráŋa nyét keeréli.

-Tiríjina kwǎ: k̄in namá údóná nyét sí kurról bá d̄uó bi d̄uó deen sabba p̄aál keen̄ kawla asá yé lón̄ ná j̄irg'íŋó ákeba suúr d̄iô álán dáin̄ seera-lé kaariŋ nás kopó na dáin̄ wérré poor-sí wóyo'ŋ kí dagá kilmá-lé jooŋál na dáin̄ b̄ar̄ kí aape k̄uú, Na kwa d̄ii k̄aiŋ ná belé'ŋ jopó-lé k̄aiŋ assô assô ámiŋ âl sí wérré-sí kí koráŋa nyét keeréli.

Na tiríjina kwǎ j̄itt̄iŋ ilá-ii ná dáin̄ wérré-sí dáin̄ belé riyá á kawe bá namá kí b̄uŋona keréŋéli ná nyokkê kawe álán kwa-sí k̄errô kannía álán p̄uttô kaari âl yé buo ín yé dáin̄ j̄itt̄iŋ wérré-lé ná ás kaluŋ bá d̄f̄iŋ bá d̄f̄iŋi na d̄uon̄ bá d̄uon̄.

Aw nás suúr k̄irg'íŋó kí dáin̄ belé na wérré d̄iô nás suur'ín̄ baŋi na urma na amal kan̄,kwa d̄ii k̄aiŋ ná

belé'ŋ jopó-lé k̄aiŋ assô assô ámiŋ âl sí wérré-sí kí koráŋa nyét keeréli.

t̄is: t̄is: Belé'ŋ jopó-lé wala S̄ur̄ na b̄ar̄'ŋ jopó-lé á k̄aiŋba: k̄in namá kwa gé nás dorá kurú íri nyáŋa ná sabba nán̄ t̄ab̄ jawí ás lón̄ba ín d̄uó namá déllin̄ jôn̄ k̄oel álán-sí dorá tullê jawle wala gal ná dibe j̄iél namá kurú íri sibít jee ná jaḡi ná iw elá dorá âl keera namá buon̄o ná dorá keer t̄ie namás ín̄ jwa âl belé poor ḡi jan̄ álán deen rim na ar̄din̄ j̄iw̄i

Órré'ŋ dogólá'ŋ sóŋátogjeen





Kan'ń turíl kúnjini

Kwěniw kirrô'ń tarrin

déllin.
 -Onnal: káń kan'ń dáin táas-lé ná turél kúnj kíniti nás ás kalɛba tabɛna ere'ń nín kawía: ín namá yé-ii âl wérré poor dogóla kan'ń sí jiti wérré-lé, ín namá nyét dáin perra jeeni kí korána nyét na káin kan'ń-sí dũu jawiti ná kí jɛrena kotúin álán káin sũrna-sí baɟi ká na sũrna kirrô nás kirgínó nás wérré poor-sí jeena kaarin, ɛt ká wérré poor'ín ná dáin belé-lé pttô kaarin nás kí rim na ardin kiwi nás suúr kirgínó kí káin kan'ń nás káin júúrúná kí kilmána'ń suúr kasáawe nás káin wɛona'ń mirôt kopó.
 *belé poor yé-ii álán gís kina suúr nyii.



domon dogóla kan'ń ere. uuluńa'ń oró boró idin ná in tin-lé ar'ń tárráa ná kaaniw kirrô á keba bí namá baw ná kwa pulláa sí kari bɛw álán in beń ná yeen baran ila pié-ii , niw bi niw nás uulu piá bás déen suur sí-ii nás lóo

taan kwa na yána uuluńa kwáa-sí á kwěliba suur baɟi báa , ay díen bára sí baɟl kéen otágá asá kéle , idin suná ge asá yé kirrô-ii , ká alɛ nás daldin yána nyéttin ɛɛ'ń daag kwé asá in kwě songona niná kin éla, baran kwa ás kalunaba kaanji idin nás yé kirrô-ii . Assó Assó amin daldin yána kirrona nyéttin-sí asá uuluńa ás kuliniyeba. R-D Súur Ázzo'ń kwě





ɛ-ñjanyal gɛ-ɛ-d

kona asá kí (Z) Na (p)	zarrêg	zâra	pôjo	púa
Tuuneli:	zarrâg	zool	pɛso	pɛlo
Seebáa:(Z)	zɛrrí	zorre	pɛrgɛla	pɛngɛt
zimbí	zalda	zũrtu	pélépéle	pule
Zaab	Seebáa: (p)		pɛɛspɛs	pay
zâfme	pawle	panypanya	pây	pítí
zoole	palpal	perper	pêtte	petpet
zûlu	perêt	pesepese	puu	paany
zulde	perder	pelepele	paal	paara
zom	perapera	panypăny	păgi	pogo
zuyutú	pugûr	pɛrɛpɛrɛ	pende	pirje
zonga	pɛro	pëleg	pirjiñ	púún
zəllé	pëge	pula	púró	púúru
zürrañ	púú	pélpél	púró	púgo
zaríbe	pondôg	palgany	púro	pâanne
zəlpên	pije	pămo	poor	pira
zări	pɛro	pírí	píe	píe
ziidí	pérdél	paar	paałú	paaɛɛ
zolom	paago	paaso	páárú	páárúa
zanynya	palag	páálí	pirpir	pusu
	píir	páris	pispis	
	padís	pawpaw	pɛsɛpɛsɛ	
	pôlgo	pânga	pɛrɛpɛrɛ	púla
	pága	pángá	pêl	péer
	páaj	páal		
	pélele	pél		
	parpar	pukkâ		
	puyyâ	pottâ		
	pɛttô	pôle		

RD: Nuun Barɛna Aw



**RD: Nuun
 Barɛna Aw**



Kaṇi ũlu julíníkwă

Domon'ín jaagó káín kaṇi kila-lé asá ũlu kulíntía:

kaṇi kí ũluṇa'ñ julíní: Íné yé dééñ tág ũlu namás ari ila-sí amin, asá káín kaṇi kulíntía nás suri-sí kaṇeli. marañ kás aluṇba kaar-ii ăl júndi nás dáíñ órré'ñ kaṇi ũluṇa kawe wala gal kulíntía.

Naa in namáís kiṇa-sí in paalíti, dáíñ órré'ñ kaṇi asá sunḡâ'ñ ere, kaṇíá ná dñe-sí kí kúñf kawle wala gal ná kí kilmaṇa ákwleba.

Na dog aḡiñ dñi kaṇi ná gḡud káwe dñen gḡud, ila gḡud áiba, ăl kwa-sí sunḡâ riyá pii. ùḡñ ná, gḡud'ín jáaṇa dog-si kí koraṇa sunḡâ ḡáárinjá. Gḡud: díg kee ná kwa-sí sunḡâ riyá pii, naṇ-si dñen órré'ñ tälliñ sunḡâ paalíti, na gḡud díg kee gal ná júndí, ná

kwa kíen órréñá-sí báás kawe wala gal kíntía, ná órréñá kerna'ñ kaṇí káñla wala gal na kaṇi kwe. Ila namá yé-ii sunḡâ'ñ ere ă kwa in kámiṇa ăl aḡalamñi. Naa in belé namá in kóel ălán dáíñ órré'ñ kwa nyéttiñdiñ pḡttó kaaríñ, ăsán dáíñ órré'ñ-sí in dorá-le kaṇi. tḡñ ná dḡdñ'ñ kwě asá ũlu lúñti nás suur-sí jaṇel, ilabá in lónḡ niná ăl dééñ lonḡpiín jawríní-ii. naṇ dog ila bá in lónḡ, niná asá dḡó dééñ lonḡpii-sí in belén, jf lonḡpii dññ jalun in ăl gi ka-sí janí, tullê ála áiba. Na in namáís dog kiṇa-sí in pulñiti, yien -sí ása yñe, ăl yien-sí wéó piá. Na ila kí díg dog, namá in lónḡ, niná ăl dññ órré-sí báá jáa. na káín Aboṇa kí mitíl in aḡñul dñti, abá jaabíl kuro ălbá dḡḡudḡḡ, wala gal

dḡllonḡ laddi. Na dog káín kaṇi kíinna ăsán in kalun albûruṇa, wala gal júréñá naán tin-lé naa ăl riyá kiñi. Kwěñw it asá ũlu lúñti, na abás kí júréñá'ñ dōra káítie, júréñá marañ-si dééñ dorá kḡndía ná kí tḡgá kuréli. tḡñ nás yé ũlu pii. na ila-lé sunḡâ, dáíñ órré'ñ kaṇi ăw nás in kalun kila ũluṇa asá bñ bulínti asá kwa-si waja ínnía, waja ná in kaṇíá íyatoolo, wala gal(siritân). in namá wajaṇa kila-lé-ii asá





Zũnga'ñ jílo na léwá

dawa ákãiba. Na ká bñja-sí in gí síñ waa, abá inlón ná kí seén see dáíng órré'ñ kãñ bair, ãy lonpii-sí sunñã kalí báa, Ág! Kíeñ sũrná tulléna kila wala gal bírnyãna kila na kíeñ jaluna tulléna kilal-sí lán jitti hõo baw, ãy ãw ná in balñínti niná aíla bñja-sí wão piá, idññ ná indálan aíla wão tewa, saa suná taraas wala gal dom ban, wala gal balñíti. Na kí bora-ii.

RD: Nuun̄ Bar̄i Aw

RD: Nuun̄ Bar̄ina Aw



zũnga'ñ jílo:
 abá jõel álán jílo wala gal bílo,main asá bañ ná ábíló, maindñ ban bundí ná léwá barán álán jñal ná kuma ammía ãlbá léwá bñññ ná kuma ammíe arrán namá wãññal ná díeñ túrgé kãrfa ãlbá díeñ túrgé innálan kãrfe namá jundí ná óóñal nás dãñ ila-sí jáwgeli ãl yeeñ bñññ ná kí kuman arrá aame.na kuma-sí ná déeñ únyé díó júndfa na kéeñ garínyá-sí ná jññtía indálan naman níñ óóñal nás lóó téjjñ leel.

ãlbá lóó leela namá bundí ná ila tin páágó ãl yeeñ-sí kíe beréñel, ãlbá ila tin paago lia namá barán ná mađíljñal ná índeréñ bññal. álán gal kuma kerná ammía. lia bñ namá túrgé barí ná kila zũnga-sí bílo ãl yeeñ úñññ ná jññtía. lia namás kona in baw súru lán suná iló, goro lán suná iló, súru díbé pukkãlla, goro díbé díkkõlla. ídé ãlbás déeñ jílo báge lia namá boo ná nima lñnyje ila boññí ãl dñlé tog dog ákeba namá íde barí ná bamññ ná beter na baam na dñi-sí gal namás bêl ná arrán táwlí-le bññí ná bóóro ná kéeñ jóóro'ñ kila bãm. in naa namá yé-ii zũnga'ñ jílo.

RD NUUN̄ Bar̄ina Aw





Dine'ŋ jaiŋa sɔdɛŋ

Yáaŋkwě'ŋ tááríŋá'ŋ dóŋa jundí

Dine'ŋ jaiŋa sɔdɛŋ!
 Marran kí poora kí káíŋ yáaŋa'ŋ kwăŋ
 jaiŋ sɔdɛŋga ás kaiŋba idɛŋ ná kí tááríŋá bás nyít
 yáaŋa'ŋ kwă kɛndi niná ton'ín tááríŋá-
 le ná jí dɛó bá déllin janni nás leel
 dăy jeréŋél námá jêl ná zangaba
 jaldó! na ás jalunba yáaŋ kwě
 kaa pii yáaŋ kwě nán kí subu kúró
 ná bõra jee nás aara éla náis
 nɛŋ kíró ná jâm nan-nín roó jee
 nás koro éla ná jálíno nan gísín
 jɛrɛŋa líó dami díg abá kí kééŋ
 jaarunɛŋ dɛŋ jaaru'ŋ jagil'ín
 keéŋe ná kamɛŋi arra'ŋ abá wáŋa
 námá in jwa yáaŋ kwě ji-sí
 bagi áila á piiba námá jăy ná



Gɛɛdpáálí: Wítín Dikkô Dee

dókkén marran ɛɛ ila dééŋ lóo áiba kwa ăw nás
 jaiŋa kíwɛl niná ăl wérréŋá kernakwă
 kaiŋ kí kíeŋ yáaŋaŋ nás suúrŋá kányíntía.

RD: Nyantíl wɛo siám'ín kwě



RD: Nyantíl Siám





Yáa kakkíré'ñ aldí

Kwě ná nii ena juri álán jíjí ás keeba



RD: Dolpá Adda

Yáa kakkíré'ñ Aldí
Kaa ayíná ge kin alá in
kwě ittín dfeñ díó kee ?
Kwě ittí ìt-lé paago ná
júriña ás keba álán jíjí
bá tísánán suwâl pættó
jíníti ?

in aiba déllin na
pugur suná asá ye-sí
ena na dog ila aiba déllin
ila bá ittírígi kelláin díó
asá yé-sí ñi kéén ayíná-
le , yé namá yáa iláin-si
kwě-ii asá kwě káñ ná
yáa á paago ba , na ðó
ás keba na taga ás ræny
ba , walagal taga kéén
karába ás ùndul ba déén
kwě'ñ , in kwě kí déén
abo kúul , lii marra ayyíná
á ge bá déllin pugur na
sayin jáa na dog nanyin

dog .
Marran jain kí déén abo ila-lé
tullé aná , na kí in dog alá dúiti
kee tabún eré , alá bá déén ayé
osan ñis-lé paago déén abo
namá wajân ena , namá
battân déén íya-lé adden piá ,
déén íyán tón namás ùña kí
durú káwe , kéén aala
dakkiña-lé , namá tonjo álán
rí mó na li oon déén íya'ñ ,
namá kúñf ná kuro déén íya'ñ
tón , kéén ayéña , namá niin
kañ wayye na ñis ãl oró kuro
namás jáa ná rúnyíñ ila alá
ákeba .
Ál bá kéén ayéñá wayye ná
oonal paagul namás way déén
kwě ila asá kiri kí ðaríñ hoo
ila alá kóól ena hoo , kojoja kin
nyét kéén ayéñá wayye na
oonal dog á paagul ba .
ây bá jagíl a bás yé ayéñá
wayyéná osan díig-lé paago
déén jain ay níñ lón !! yé bát ?
dúlo lán kee walagal ullán tón
walagal turbá ?
Marran déén see-lé yé kella
lónna-lé á keba , yé attó ton
appâ-lé kee ná in karfa páaræ ,
kéén sônngoña namá niin gé
bíríná ñis doolâr , nañ-si
domborén janyal kee nañ-sí
rádio na tuskén sibâb déén

kee nás kwa-sí deele
ùndul nás ðaldíña nyét
kaluwe , namá ila dío-lé
kééná alá yé ðú á oonjo
ba , kí déén iláin kilmá
simmós keyá kí tabún
joon nañ dog kwa kerna-sí
nñ kero ñniñi .
` na ay piá kella-sí , ná koo
ná dáin aldís kááge :-

Opra wínpiri

Opra tuunjas
ná tabún dúiti álán íri jee
na álán-si kéén jainja-si
jafjó , marran ññf soór á
jáví ba álán jagíl kella
asá ye-sí ñi míñ alá kí
déén abo na kí déén íya
asá kí ðæus káwe déén
eré , namá gæd piá nás
dombore iwí kwa namá
déén ardíñ-sí koyñie illá
toldomí'ñ tón-lé lia namá
déén báa'ñ tón nyaná ,
déén báa namás dog
pugur tón kíá marran ye-sí
tullé tiyó kí ittíríg ila asá
kíá , Opra namás déén
gæd agé kí kojoja sunán
asá íri bitul , niiná jawríní
déén siba'ñ eré na pugur ,
marran kakkíré keera ná
tabún nyaná Nañ péenen
ena déén gæd-lé , namá
domon búló álán jee ná
tsó piá.



Dombore'ñ janyal

lia alá pééneñ ena namá tãmbé dæon ena ná tááriná sunñá piá tæskéñ sidâb-le ná in karññ (Oprah Winfrey show) ná saasunás nyáálini daldññ díó in ayé-le dúal ñurón 8/1986. , Opra namá yáa ðikkô waar kñño Amrikán yáañña dállâ-lé alá domboréñ janyal âl in karña porbis-lé kí daldññán kawájan arrá kééñ sônñoña namá niin gé bíriná ñs doolâr marrañ kin-lé nyét mín dééñ tabúñ joo naman sônñoña , naman ãl pugur-sí jáába, dññ appâ alá taga suurín jññéñá na kilmaña-sí túga jáwí kí kella kojojan nyét , marrañ joiní na jainj-sí ás yé ba , taga dééñ juurú na kilmá síis onjo niina jý taga see an jãý ba kella ás ye-sí ñññ ayínán jainj .

kí waar kñño dññ jainj dññ tála-lés tiél abá ðúu jóónó ná jaan álán ðúó ñl náis ráán walagal álán gis dññ



jainj taráás piá walagal álán gis nyíní , jý bá dññ tiin jñññ bá jý jan déllin álán taga jirmó , ná álán kakkíré jáárin ná tabúñ joo dññ jáin-lé . Saada Simmó

R:D Doplá

Adda Boos

 **érré Poor**



RD: Dolpá Adda